




मनोविकास प्रकाशन


मानवी जीवनातील रक्ताचे स्थान काही वेगळे सांगण्याची गरज नाही. त्यातून मानवी शरीरात डोकावून पाहून काय चाले आहे हे जाणून घेण्याचा मार्ग प्राचीन काळी उपलब्ध नव्हता. त्यामुळे शरीरभर रक्त खेळवणरे आपले हृदय आणि रक्तवाहिन्यांचे स्वरूप अणि त्यांच्या कार्याची ओळख करून घेणे वाटते तेवढे सोपे काम नव्हते. अनेक वैद्यकशास्त्रज्ञांनी यात मोलाची कामगिरी बजावली आहे. शरीरातील प्रत्येक कार्यात रक्ताचा सहभाग असतोच. त्यामुळे त्यात नेमके काय घडते आणि ते कसे घडते हे शोधून काढणे हे मोठेच आव्हान होते. या प्रश्नांची उत्तरे शोधताना रक्तातील वेगवेगळे घटक आणि त्यांचे विशिष्ट कार्याची आता माहीत झाले आहे. त्या प्रवासाची ही चितवेदक कहाणी आहे.



शोधांच्या कथा

## रक्त

आयझॅक आसिमॉव्ह



अनुवाद-सुजाता गोडबोले

शोधांच्या कथा

## रक्त

आयझॅक आसिमॉव्ह  
अनुवाद : सुजाता गोडबोले



मनोविकास प्रकाशन

## अनुक्रमणिका

Shodhanchya Katha - Rakta

शोधांच्या कथा – रक्त

प्रकाशक | अरविंद घनःश्याम पाटकर

मनोविकास प्रकाशन, सदनिका क्र. ३/अ, चौथा मजला, शक्ती टॉवर्स,  
६७२, नारायण पेठ, न्. म. वि. समोरील गल्ली, पुणे – ४११०३०.

दूध्दवनी : ०२०-६५२६२९५०

Website : [www.manovikasprakashan.com](http://www.manovikasprakashan.com)

Email : [manovikaspublishing@gmail.com](mailto:manovikaspublishing@gmail.com)

© हक्क सुरक्षित

मुख्य | गिरीश सहस्रबुद्धे अक्षरजुल्हणी | गणराज उद्योग, पुणे.

मुद्रक | बालाजी एन्ट्रप्रायजेस, पुणे. प्रथमावृत्ती | ११ जून २०१२

ISBN : 978-93-81636-77-0

मूल्य | रुपये ३५

१ | हृदय-५


२ | रक्ताभिसरण-१४

३ | तांबऱ्या पेशी-२४

४ | पांढऱ्या पेशी व  
रक्तपट्टिका-३३

५ | रक्तद्रव-४३

## १ | हृदय



हृदय

आपल्याला कुठे लागले, कापले तर रक्त येते. प्राण्यांनाही तसेच रक्त येते. त्यावरून रक्ताचे अस्तित्व आपल्याला समजते.

रक्त महत्त्वाचे आहे असे आपल्या लगेच लक्षात येते. शरीरातून बरेच रक्त वाहून गेल्यास त्यामुळे खूप अशक्तपणा येतो. त्यातून बरे होण्यासही अधिक वेळ लागतो. अतिशय रक्त गेल्यास ती व्यक्ती मरण पावू शकते.

याच कारणाने रक्त म्हणजेच जीवन, असे पूर्वी काही लोकांना वाटत असे. तो शरीराचा एक जिवंत भाग आहे, असे ते मानत.

उदाहरणार्थ, बायबलने इसायली लोकांना सांगितले होते, की ज्या मांसात रक्त असेल, ते मांस खाऊ नये. छ्युटेरोनोमीच्या पुस्तकात लिहिले आहे, की (प्रकरण १२, कडवे २३) 'तुम्ही रक्त सेवन करत नाही याची खात्री करून घ्या, कारण रक्त म्हणजेच जीवन.'

हे अर्थातच खरे नाही, कारण रक्ताचा एक धेंबही न सांडतादेखील माणसे व जनावरे मरतात. पण यावरून रक्त महत्त्वाचे नाही असा याचा अर्थ होत नाही. याचा अर्थ इतकाच, की रक्त ही एकच महत्त्वाची गोष्ट नाही.

खिस्तपूर्व ४०० वर्षांच्या सुमारास प्राचीन ग्रीक डॉक्टर हिपोक्रिट्स (इ. स. पूर्व ४६०-३७०) व त्यांचे अनुयायी असे मानत, की शरीरात चार महत्त्वाचे द्रव पदार्थ आहेत व रक्त हे त्यातील एक आहे. या चार द्रव्यांच्या योग्य त्या संतुलनावर आरोग्य अवलंबून आहे, असे ते सांगत.

आरोग्य त्याहून खूपच गुंतागुंतीचे आहे हे आता आपल्याला माहीत आहे, तरीही रक्त हा त्यातील एक अतिशय महत्वाचा भाग आहे याची आपल्याला जाणीव आहे.

शरीरात रक्त काही एका जागी स्वस्थ बसलेले नसते. कधी कधी एखाद्याला फार मोठी जखम झाली, तर रक्त कारंज्यासारखे उडते. शिवाय हृदयाच्या स्पंदनाबोरोबरच हे कारंजे उडताना दिसते. म्हणून, हृदय आकुंचन पावून त्यातून रक्त जोराने ढकलले जात असावे, अशीही लोकांना कल्पना आली.

सर्वांच्याच हृदयाचे स्पंदन होते, ठोके पडतात. आपला हात छातीवर ठेवला तर हृदयाचे ठोके समजतातही. हे ठोके नियमित असतात. मोठ्या माणसांत मिनिटाला सुमारे ७० तर लहान मुलांत त्याहून धोडे अधिक. आपण जिवंत असेपर्यंत हृदयाचे हे स्पंदन चालू असते. आपल्या मृत्यूबोरबरच ते थांबते.

यावरून जिवंत असण्यासाठी केवळ रक्तच महत्वाचे नाही, तर त्याचा शरीरातील संचार महत्वाचा आहे. म्हणून हृदय महत्वाचे आहे.

हृदय हाच शरीरातील जिवंत आणि भावना असणारा भाग आहे, असे काही प्राचीन लोकांना वाटत असे. भीती वाटली किंवा राग आला तर हृदयाची गती वाढते, म्हणजे कदाचित ते भावनांचे नियंत्रण करत असेल. जोराने धावल्याने अथवा दम लागेल असे काम केल्यासही त्याची गती वाढते आणि झोपल्यावर त्याची गती मंदावते. आपली हालचाल वाढली, की त्याचीही वाढते आणि आपली हालचाल कमी झाली, की त्याचीही गती मंदावते.

ऑरिस्टॉटल (इ. स. पूर्व ३८४-३२२) हा ग्रीक तत्त्वज्ञ हृदयाच्या महत्वाच्या कायने इतका प्रभावित झाला होता, की हा महत्वाचा भागच विचार करण्याचे कार्यही करत असेल, असे त्याला वाटत

होते. हे चूक होते. अर्थात, तरीही हृदयाचे महत्व काही त्यामुळे कमी होत नाही.

शरीराच्या आत काय चालले आहे हे समजते तरी कसे? एखाद्या जिवंत माणसाचे शरीर उघडून त्यात होकावून पाहता येत नाही. तसे केले तर त्या माणसाला अतिशय वेदना होतील आणि तो मरूनही जाईल. एखाद्या मृत शरीराचे विच्छेदन करून पाहता येईल. पण प्राचीन काळी असे करणेही पाप मानले जात असे आणि त्यालाही परवानगी दिली जात नसे.

अर्थात, स्वयंपाक करून शिजवण्यासाठी किंवा देवासमोर बळी देण्यासाठी प्राण्यांची शरीरे कापली जात असत.

पण खाटिकांना काही प्राण्यांच्या शरीरातील अवयवांचा अभ्यास करण्यात रस नव्हता. त्यांना फक्त तुकडे कापून ते विकायचे होते, नाहीतर शिजवायचे होते.

जे पुजारी प्राणी बळी देत, त्यांना काही वेळा शरीरातील अवयवांत स्वारस्य असे, कारण या अवयवांच्या आकारावरून भविष्यासंबंधी काही सूचना मिळतील असे त्यांना वाटे. (अर्थात, हे सर्व चुकीचेच होते.) भविष्य वर्तवण्यासाठी काही फार वेळ लागत नसे; आणि त्यांनीही कधी प्राण्यांच्या शरीराचा काळजीपूर्वक अभ्यास केला नाही. जरी समजा त्यांनी असा अभ्यास केला असताच, तरीही प्राण्यांचे व माणसांचे काही अवयव महत्वाच्या बाबतीत अगदी निराळे असतात.


ऑरिस्टॉटलच्या काळापासून शास्त्रज्ञांनी मानवी शरीराच्या अंतर्भुगाचा काळजीपूर्वक अभ्यास करायला सुरुवात केली.

इजिसमधील ऑलेकझांड्रिया या शहरात अभ्यासाचे एक केंद्र स्थापन करण्यात आले. त्याला 'संग्रहालय' (म्युझियम) असे नाव देण्यात आले होते व इ. स. पूर्व ३०० ते २५० या काळात तेथे शवविच्छेदन करण्यात येत असे. शरीराच्या रचनेचा येथे अभ्यास


करण्यात आला. याला 'शारीरशास्त्र' असे म्हणतात.

हृदयाला काही नव्या जोडलेत्या होत्या, असे इसवी सनापूर्वी ३०० च्या सुमारास पॅरेक्सॅगोरस या ग्रीक वैद्याने दाखवून दिले. यांतील काहीमध्ये रक्त होते. आपण त्यांना 'नीला' किंवा 'शिरा' (हेन्स) असे म्हणतो.

हृदयाला जोडलेली आणखी एका प्रकारची नळी रिकामी होती व त्यात केवळ हवाच होती. यातून शारीराच्या निरनिराब्या भागांकडे हवा नेली जात असावी, असे पॅरेक्सॅगोरसचे मत झाले.



८ | रक्त



आपण त्यांना 'रोहिणी' किंवा 'धमनी' (आर्टरीज- 'हवा नेणाऱ्या' या अर्थाच्या ग्रीक शब्दावरून) म्हणतो. नीला व रोहिणी या दोन्हीना 'रक्तवाहिन्या' असे म्हटले जाते.

शवविच्छेदन करून केलेल्या अभ्यासावरून शारीरात रक्तवाहिन्या कुठे असतात हे डॉक्टरांना आता माहीत आहे. हेरोफिलस या पॅरेक्सॅगोरसच्या विद्याध्यने असे शोधून काढले, की रोहिणी जेथे त्वचेजवळ येते, तेथे एखादे लहानसे हृदय असत्याप्रमाणे तिचे स्पंदन समजू शकते. याला म्हणतात 'नाडी' (पल्स). रोहिणीमधूनही हवा न जाता रक्तच वाहून नेले जात असावे असे त्याला वाटले.

ते खरेच आहे. हृदय रोहिण्यांमध्ये जोराने रक्त ढकलते.

रक्त | ९



गॅलेन

हृदयाच्या प्रत्येक ठोक्याबरोबर रोहिणीच्या आवरणातील जाड स्नायू प्रसरण पावतात व रक्त त्यातून पुढे ढकलले जाते व मग त्याचे परत आकुंचन होते. यामुळे आपल्याला 'नाडी' कळते. नीलांचे आवरण पातळ असून त्यात स्नायूही कमी असतात व रक्त त्यातून शांतपणे वाहून नेले जाते.

मृत्यू समयी हृदयाच्या शेवटच्या ठोक्याबरोबर रोहिणीत व त्यातून इतरत्र रक्त पाठवले जाते व त्यानंतर काहीच घडत नाही. म्हणूनच मृतांच्या रोहिणीत रक्त नसते. डॉक्टरांना याहूनही अधिक माहिती मिळाली असती, पण अलेकझांड्रियातील शरीरशास्त्राचा

अभ्यास लवकरच थांबवण्यात आला. शवविच्छेदन करणे कायद्याविरुद्ध आहे असे मानण्यात आल्याने, सुमारे हजार वर्षांत काहीच नवी माहिती मिळाली नाही.

तरीही रोहिणी व नीलांसंबंधी डॉक्टरांना माहिती होतीच. रक्तवाहिन्यांचे हे दोन प्रकार का असतील?

गॅलेन (इ. स. १३०-२००) या ग्रीक डॉक्टरचे असे मत झाले, की रोहिणी हृदयातून निघत असाव्यात. हृदय रोहिणीमधून रक्त पाठवते, त्या ते शरीराच्या इतर अवयवांना पुरवतात व त्यातून त्या अवयवांना शक्ती मिळते. त्याच्या मते नीला यकृतातून निघत असाव्यात. तेथे रक्ताची निर्भिंती होत असावी व नीलांमधून ते हृदयाकडे जात असावे, असे त्याला वाटत होते.

अलेकझांड्रियात डॉक्टरांनी हृदयाचे विच्छेदन केले होते. त्याचे दोन भाग असतात असे त्यांना आढळले होते, एक डावीकडचा कप्पा व दुसरा उजव्या बाजूचा, यांच्या भिंती, विशेषत: डाव्या कप्प्याच्या, जाड स्नायूच्या बनलेल्या होत्या. प्रत्येक कप्प्याच्या वरच्या बाजूला एक पातळ आवरण असलेला आणखी एक कप्पा, 'कर्णिका' (अंट्रियम) होता. डाव्या बाजूला एक व उजव्या बाजूला दुसरा. प्रत्येक वरचा व खालचा कप्पा जोडणारी एक पोकळी होती, पण शेजारी असणारे खालचे किंवा वरचे कप्पे मात्र एकमेकांना जोडलेले नव्हते.

जणू काही हृदय हा एका प्रकारचा जोडपंप होता. प्रत्येक अर्ध्या भागाला वेगळ्या रोहिणी व नीला जोडलेल्या होत्या.

हृदयाला हा जोडपंप कशासाठी असेल? एक पंप का पुरेसा नव्हता?


हा एकच पंप आहे असे गॅलेनचे मत होते. दोन कप्प्यांच्या मधील स्नायूच्या जाड भिंतीत सूक्ष्म भोके असतील असे त्याला वाटले. ही भोके अतिशय सूक्ष्म व अरुंद असल्याने डोळ्यांना

दिसत नसतील. (हे चूक होते, पण गॅलेननंतर सुमारे १,४०० वर्षांपर्यंत लोकांना असेच वाटत असे.)

इ. स. १३०० च्या सुमारास इटलीतील डॉक्टरांनी परत शवविच्छेदन करायला सुरुवात केली. १३१६ साली माँदीनो दे लुइझी (१२७५-१३२६) या इटालियन डॉक्टरने केवळ शरीरशास्त्राचे असे पढिलेच पुस्तक लिहिले. यात मुख्यतः गॅलेनने शिकवलेलेच सर्व लिहिले होते.

त्यानंतर १५४३ साली ऑन्ड्रियास व्हेसेंलियस (१५१४-१५६४) या बेल्जियन शारीरशास्त्रज्ञाने स्वतः अभ्यास करून शरीरशास्त्राचे अधिक चांगले पुस्तक प्रकाशित केले. तोपर्यंत छपाईच्या तंत्राचा विकास झाला होता. व्हेसेंलियसचे पुस्तक छापलेले होते व त्यात सुरेख आकृत्याही होत्या. संपूर्ण युरोपमध्ये याचा प्रसार झाला व त्यानंतर शास्त्रज्ञ मानवी शारीरासंबंधी निराळ्याच दृष्टिकोनातून विचार करू लागले.

तथापि, हृदयाच्या कार्यासंबंधीच्या गॅलेनच्या मतांमध्ये मात्र व्हेसेंलियस काही सुधारणा करू शकला नाही.



व्हेसेंलियसचा मानवी शारीराचा आशाखडा

## २ | रक्ताभिसरण

युरोपमधील डॉक्टरांना जरी माहीत नसेले, तरी गॅलेनच्या शोधात सुधारणा करण्यात आलेली होती. इब्न-अल-नफिस (१२१०-१२८८) या सिरियातील डॉक्टरने हे कार्य केले होते.


१२४२ साली त्याने शखळक्रियांवर एक पुस्तक लिहिले. त्यात त्याने म्हटले होते, की गॅलेनने म्हटल्याप्रमाणे जवनिकांच्या भिंतीत सूक्ष्म भोके नसतात व रक्त एका जवनिकेतून दुसऱ्या जवनिकेत जाऊ शकत नाही. दोन जवनिकांमधील भिंत जाडजूड स्नायूंची बनलेली असते व त्यातून काहीच आरपार जाऊ शकत नाही.

म्हणजे या जोडपंपाचा एकमेकांशी काहीच संबंध नसेल का?

तसे नाही. उजव्या जवनिकेतून डाव्या जवनिकेत रक्त जाण्याचा इब्न-अल-नफिसने आणखी एक मार्ग सुचवला होता.

हृदयाचे आकुंचन झाल्यावर उजव्या जवनिकेतील रक्त 'फुफ्फुसरोहिणीत' (पल्मोनरी आर्टरी) जात असेल. कारण या रोहिणीतून फुफ्फुसांकडे रक्त पोचवले जाते.

ही रोहिणी फुफ्फुसांपाशी पोचली की एखाद्या झाडाप्रमाणे तिच्या अनेक लहान लहान शाखा व उपशाखा होतात. या शाखा इतक्या सूक्ष्म होतात, की साध्या डोळ्यांना त्या दिसतही नाहीत. फुफ्फुसात पसरलेल्या या सूक्ष्म वाहिन्या फुफ्फुसातून हवा घेतात. या छोट्या वाहिन्या मग त्यामानाने संख्येने कमी व मोठ्या असणाऱ्या वाहिन्यांना मिळतात. त्या साध्या डोळ्यांना दिसू शकतात. या नीता असतात. त्या आणखी कमी व मोठ्या होत जाऊन त्यांची एक 'फुफ्फुसनीता' (पल्मोनरी व्हेन) बनते. त्यात हे सर्व रक्त एकत्रित होते.



हवा मिसळलेले हे रक्त फुफ्फुसनीलेतून डाव्या कणिकिमध्ये जमते, तेथून ते डाव्या जवनिकेत पाठवले जाते. हृदय आकुंचन पावले, की डाव्या जवनिकेतील हवामिश्रित रक्त 'महारोहिणी' (एओर्टा) या शरीरातील सर्वात मोठ्या रोहिणीत जाते व तेथून ते शरीराच्या सर्व अवयवांकडे जाते.

या जोडपंपाची आवश्यकता आता आपल्या लक्षात येईल. कदाचित यकृतात रक्त तयार होत असेल, तेथून ते हृदयात जाऊन नंतर सर्व शरीरात जात असेल. तथापि, प्रथम ते उजवीकडव्या कणिकित व जवनिकेत जाते, तेथून फुफ्फुसांकडे जाऊन परत आल्यावर मग डाव्या कणिकिमध्ये व जवनिकेत जाऊन नंतर संपूर्ण शरीरात खेळवले जाते. हृदयाची उजवी बाजू हा हवामिश्रित रक्त पुरवण्यासाठी असलेला विशेष पंप आहे.

उजव्या जवनिकेतून रक्त फुफ्फुसांकडे जाऊन हृदयाकडे परत येते अशी कल्पना केली, की आपण त्याला रक्ताभिसरण

होते असे म्हणतो, वास्तविक फुफ्फुसांकडे जाऊन परत येण्याच्या फेरीला 'लहान मंडळ' (लेसर सवर्युलेशन) म्हणतात, कारण डाव्या जवनिकेतून जाणारे रक्त अधिक दूरचा प्रवास करून घेते. परंतु डाव्या जवनिकेतून निघालेल्या रक्ताचे पुढे काय होते याबद्दल इन-अल-नफिसने काहीच सांगितले नाही. बहुधा हे रक्त शरीराने वापरल्याने नवे रक्त तयार करावे लागते, अशी त्याची कल्पना असेल.

अर्थात, गॅलेनच्या कल्पनेतील 'सूक्ष्म भोके' जशी कोणाला दिसली नव्हती, त्याचप्रमाणे फुफ्फुसातील अतिसूक्ष्म रोहिण्या अतिसूक्ष्म नीलांना जोडलेल्यादेखील त्या काळी कोणालाच दिसल्या नव्हत्या. इन-अल-नफिसने मांडलेल्या कल्पनेतील ही एक चूक होती.

यात आणखीही एक अडचण होती. युरोपमधील कोणाला इन-अल-नफिसच्या पुस्तकाबाबत काहीच माहीत नव्हते. १९२४ साली लोकांना ते प्रथम माहीत झाले, म्हणून युरोपमधील लोकांना या 'लहान मंडळां'तील अभिसरणाचा शोध स्वतःहूनच लावावा लागता. युरोपमध्ये मायकेल सर्विंटस (१५११-१५५३) या स्पॉनिश डॉक्टरने प्रथम हा शोध लावला.

सर्विंटसच्या काळातील वातावरण फार अस्थिर होते. पश्चिम युरोपमधील कॅथॉलिक चर्चचे दोन भाग पडले होते, फुटीर गट स्वतःला 'प्रोटेस्टंट' म्हणत असे; आणि या दोन गटात अतिशय कटुता होती.

सर्विंटसने विकसित केलेल्या धार्मिक विचारांमुळे कॅथॉलिक व प्रोटेस्टंट या दोघांचाही रोष त्याने ओढवून घेतला होता. १५५३ साली ग्रकाशित केलेल्या एका पुस्तकात त्याने आपले विचार मांडले होते. पुस्तकावर त्याने मुद्दामच आपले नाव छापले नव्हते; पण त्याचे विचार त्याने उघडपणे चर्चिते असल्याने हे पुस्तक कोणी

लिहिले असावे हे सर्वानाच माहीत होते.


फ्रान्समध्ये कॅथॉलिकांनी त्याला अटक केली; पण त्यातून निस्टून तो स्वित्ज़रलंडमधील जिनिव्हा या शाही गेला. जॉन कॅल्विन (१५०९-१५६४) या एका कडव्या प्रोटेस्टंटचे तेथे आधिपत्य होते. सर्विंटसच्या धार्मिक विचारांचा कॅल्विनता इतका धक्का बसला, की त्याने सर्विंटसला अटक केली व चौकात खांबाला बांधून त्याला जाळून मारण्यात आले. त्यानंतर त्याने सर्विंटसच्या पुस्तकाच्या मिळतील तेवढ्या प्रती एकत्र करून त्यादेखील जाळून टाकल्या.

सुदैवाने काही प्रती यांतून वाचल्या व १६९४ साली, म्हणजे सर्विंटसच्या मृत्यूनंतर १५० वर्षांनी त्यापैकी एक प्रत सापडली. या पुस्तकात त्याचे धर्मासंबंधीचे विचार तर होतेच, पण शिवाय फुफ्फुसांकडे जाऊन रक्त परत येण्याच्या लहान अभिसरणाचेही त्याने वर्णन केले होते, हे पाहून डॉक्टर मंडळीना फारच आश्चर्य वाटले. तोपर्यंत अर्थात हा शोध तिसऱ्यांदा लावण्यात आला होता.

१५५९ साली, सर्विंटसच्या मृत्यूनंतर सहा वर्षांनी रेआल्डो कोलंबो (१५१५-१५५९) या इटालियन डॉक्टरनेही या छोट्या अभिसरणाचा विचार करून त्याबाबत एक पुस्तकही प्रकाशित केले.

ते पुस्तक मात्र टिकले; इतर डॉक्टरांनीही ते वाचले व अधिकाधिक लोकांना त्याचे म्हणणे पटले. ही कल्पना कोलंबोला सर्विंटसच्या नंतर व इन-अल-नफिसच्या कितीतरी नंतर सुचली असली, तरी युरोपातील डॉक्टरांना कोलंबोचे शोधच माहीत होते. त्याच्या शोधाच्या आधारेच त्यांनी आपले पुढील संशोधन कार्य केले. याच कारणाने या 'लहान अभिसरणाचा' शोध लावण्याचे श्रेय कोलंबोलाच दिले जाते.

१५७४ साली जिरोलामो फाब्रीची (१५३७-१६१९) हा



नीलेतील झडप

इटालियन डॉक्टर पायातील रक्तवाहिन्यांचा अभ्यास करत होता. त्यांत लहानशा झडपा (व्हॉल्व) आहेत असे त्याच्या लक्षात आले. रक्त एका दिशेने वाहात असल्यास त्या झडपा रक्तवाहिनीच्या भिंतीच्या बाजूना दुमडल्या जात व रक्त सुरक्खीतपणे पुढे जाऊ शके; पण तेच रक्त जर उलट दिशेने जाऊ लागले, तर या झडपा उघडून रक्तवाहिनी बंद होत असे.

याचा अर्थ, त्या एकाच दिशेने उघडणाऱ्या झडपा होत्या. यामुळे माणूस उभा असतानादेखील रक्ताचा प्रवाह चालू राहत असे. रक्त उलट दिशेने जाऊ शकत नसे. हे योग्यच आहे. जेव्हा एखादी व्यक्ती पाय हलवते किंवा पायाचे स्नायू आखडते, तेव्हा या रक्तवाहिन्यांचे आकुंचन होऊन त्यातील रक्त गुरुत्वाकर्षणाच्या प्रभावाच्या विरुद्ध दिशेने वाहते (तशीच त्यांची रचना असते). पायाचे स्नायू सैल सोडले असतील, तर रक्त फारसे वाहात नसेत; पण तरीही ते निदान गुरुत्वाकर्षणाने खाली तरी ओढले



विल्यम हार्वे

जात नाही, कारण झडपा तसे होऊ देत नाहीत.

सर्वात महत्वाची गोष्ट म्हणजे, पायातील रक्तवाहिन्यातील रक्त केवळ हृदयाच्या दिशेनेच जाऊ शकते. फाब्रीचीने याकडे फारसे लक्ष दिले नाही, कारण डाव्या जवनिकेतून बाहेर जाणारे रक्त नेहमीच हृदयाकडून दूर जाते असेच सर्वचे मत होते. त्याच्या स्वतःच्या शोधाचे महत्व त्याच्याही लक्षात आले नाही.


त्यानंतर विल्यम हार्वे (१५७८-१६५७) हा इंग्रज गृहस्थ डॉक्टर झाल्यावर पुढील शिक्षणासाठी इटलीला गेला व फाब्रीचीच्या हाताखाली काम करू लागला.

शवविच्छेदन करून हार्वेने हृदयाचा व विशेषत: हृदयातील कर्णिका व जवनिका यांच्यामधील झडपांचा अभ्यास केला. त्याही केवळ एकाच बाजूला उघडणाऱ्या झडपा आहेत असे त्याच्या


लक्षात आले. त्यामुळे रक्त कणिकमधून जवनिकेत विनाअडथळा जाऊ शकते. हृदय आंकुंचन पावल्यावरदेखील जवनिकेतील रक्त कणिकमध्ये परत येऊ शकत नाही. त्याएवजी ते रोहिण्यांमध्ये ढकलले जाते.

त्याचे शिक्षक फाड्भीची यांनी पायांमध्ये ज्या झडपा शोधल्या होत्या त्यांचा तो विचार करू लागला. त्याही एकाच बाजूला उघडणाऱ्या झडपा होत्या आणि त्या रक्त हृदयाकडे पाठवत होत्या.

तो ज्या ग्राण्यांवर प्रयोग करत होता, त्यांच्या निरनिराळ्या रक्तवाहिन्या बांधून व अडवून त्याने याची परीक्षा केली. त्या वेळी नीलांना नेहमीच अडपल्याच्या जवळ पण हृदयाच्या विरुद्ध बाजूला फुगवटा येत असल्याचे त्याला दिसून आले. जणू काही रक्त हृदयाकडे जाण्याच्या प्रयत्नात होते व अडपल्याच्या खाली ते



जमा होत होते, कारण ते हृदयाच्या विरुद्ध बाजूला जाऊ शकत नव्हते. सर्वच नीलांच्या बाबतीत हे खरे होते.



रोहिण्यांमध्ये मात्र त्याने निर्माण केलेल्या अडथळ्यापाशी हृदयाच्या बाजूला रक्त जमा होत असे, जणू काही ते हृदयापासून दूर जाण्याच्या प्रयत्नात होते; पण त्याला तसे जाता येत नव्हते.

काय होत आहे हे हावेच्या लक्षात आले. हृदय रोहिण्यांमध्ये रक्त ढकलते व नीलांमधून ते परत येते. दोन्ही जवनिकांमध्ये असेच घडते. म्हणजे रक्ताचे दुहेरी अभिसरण होते. उजव्या जवनिकेपासून सुरुवात केली तर ते रोहिण्यांमधून फुफ्फुसात जाते व नीलांमधून डाव्या कणिकिमध्ये परत येते व तेथून डाव्या जवनिकेत उतरते. डाव्या जवनिकेतून रोहिण्यांद्वारे ते संपूर्ण शरीरात जाते व 'मोठ्या अभिसरणा'नंतर नीलांमधून उजव्या कणिकेत परत येऊन उजव्या जवनिकेत येते. अशा तन्हेने हे सर्व वरचेवर घडत राहते.

शरीरातील रक्त वापरले जाते व ग्रत्येक वेळी नवे रक्त तयार होते असे असणे शक्य नाही, हेही हावेने दाखवून दिले. प्रत्येक आकुंचनाबरोबर हृदयाने किती रक्त पाठवले, त्याचप्रमाणे किती आकुंचने होतात हेही मोजले. एका तासात माणसाच्या तिप्पट वजनाचे रक्त हृदय पंप करते असे त्याला आढळले. शरीर या गतीने रक्त वापरून नवे रक्त तयार करणे शक्य नाही. म्हणजे तेच रक्त शरीरात वरचेवर फिरत असणार.

इन-अल-नफिसला जी समस्या होती तीच हावेपुढेही होती. अतिसूक्ष्म रोहिण्या व नीला एकमेकांना जोडलेल्या असणार; पण त्या खरेच तशा जोडलेल्या होत्या का?

निरनिराळी भिंगे विशिष्ट पद्धतीने मांडल्यास त्यातून एरवी साध्या डोळ्यांना न दिसणारी गोष्ट मोठी दिसेल व त्यातील बारकावे पाहता येतील, असा मार्ग शाखज्ञांनी १६५० साली शोधून काढला होता. अशा उपकरणांना सूक्ष्मदर्शक यंत्र असे म्हणतात.

मार्सेलो मालपिगी (१६२८-१६९४) हा इटालियन शाखज्ञ

असे सूक्ष्मदर्शक वापरणाऱ्यांपैकी एक होता. साध्या डोळ्यांना न दिसणाऱ्या सूक्ष्म रक्तवाहिन्या तो यातून पाहू शकला.

१६६९ साली, हावेच्या मृत्यूनंतर चार वर्षांनी मालपिगीने वटवाघुळांच्या पंखांचे निरीक्षण केले. पंखांच्या पातळ आवरणात असणाऱ्या रोहिणी व नीला सूक्ष्म रक्तवाहिन्यांनी एकमेकांना जोडलेल्या असल्याचे त्याला सूक्ष्मदर्शकाखाली पाहता आले.

या रक्तवाहिन्यांना त्याने 'कॅपिलरी' (केशवाहिन्या) असे नाव दिले. लैटिनमधील 'केस' या अर्थाच्या शब्दावरून त्याने हा शब्द निवडला होता, कारण त्या खरोखरच अतिशय पातळ अशा एखाद्या केसासारख्याच होत्या.

केशवाहिन्यांच्या शोधाने रक्ताभिसरणाची कल्पना पूर्ण झाली व तेव्हापासूनच ती मान्य करण्यात आली आहे.

स्टीव्हन हेल्स (१६७७-१७६१) या इंग्रज शाखज्ञाने 'रक्तदाब' (ब्लडप्रेशर), म्हणजे रक्ताच्या अभिसरणात रक्त ज्या जोराने ढकलते जाते तो, पहिल्याप्रथम मोजला. त्याने त्याचे संशोधन १७३३ साली जाहीर केले. आता रक्तदाब वरचेवर मोजला जातो. उच्च रक्तदाब धोकादायक असतो.

## ३ | तांबड्या पेशी

डोळ्यांना रक्त लाल रंगाच्या द्रवासारखेच दिसते; परंतु सूक्ष्मदर्शक यंत्राखाली पाहिले असता, पारदर्शक द्रवात चिमुकल्या गोटी तरंगताना दिसतात. या लहानशा गोटीमुळेच रक्त लाल दिसते. द्रवाचा रंग हलका पिवळसर असतो व त्यातील सूक्ष्म वस्तू स्वतंत्रपणे पाहिल्यास त्यांचाही रंग तसाच दिसतो. तथापि, अनेक वस्तूंच्या मिश्रणाने याचा रंग गडद लाल दिसतो.

सूक्ष्मदर्शक यंत्राच्या शोधानंतरच्या सुरुवातीच्या दिवसांतच या सूक्ष्म वस्तू दिसल्या. मालपिणीनेही त्या पाहिल्या, येंन स्वामरहॅम (१६३७-१६८०) या डच शास्त्रज्ञाने त्यांचे १६५८ साली वर्णन केले. या दोघांपैकी त्या पहिल्यांदा पाहिल्याचे श्रेय कोणाला दिले जावे हे निश्चित सांगता येत नाही.

त्यांच्या रंगामुळे या पेशीना 'तांबड्या पेशी' असे नाव मिळाले. केवळ सूक्ष्मदर्शकाखालीच पाहता येतील अशा ज्या चिमुकल्या वस्तूंपासून सर्व सजीव बनलेले असतात त्यांना 'पेशी' (सेल) म्हणतात. या तांबड्या पेशीचे आणखी एक नाव आहे 'एरिओसाइट्स'. 'तांबड्या पेशी' याच अर्थाचा हा ग्रीक शब्द आहे, इतकेच.

अॅन्टन फॉन लेव्हेनहुक (१६३२-१७२३) या डच शास्त्रज्ञाने या पेशीचा सर्वप्रथम काळजीपूर्वक अभ्यास केला. सुरुवातीच्या काळातील सर्वोत्कृष्ट सूक्ष्मदर्शक त्याच्याकडे होते. योग्य ती वक्रता मिळण्यासाठी तो स्वच्छ काचेची लहान घिंगे घासून तयार करत असे. या घिंगातून पाहिले असता सूक्ष्म वस्तू असाधारण ग्रामाणात मोठ्या दिसत व त्या काळातील इतर कोणाहीपेक्षा त्याला त्यांचे बारकावे स्पष्ट पाहता येत असत.

लेव्हेनहुकने तांबड्या पेशीच्या आकाराचे वर्णन केले. त्या चपट्या तबकड्यांप्रमाणे असून त्यांच्या मध्यभागी एक खड्डा किंवा खोलगट भाग असतो. लेव्हेनहुकने या पेशीचे मापही घेण्याचा प्रयत्न केला. बहुतेक सर्व पेशीहूनही त्या लहान असतात. एका शेजारी एक अशा ३,४०० पेशी ओळीने ठेवल्या तर त्या एका इंचात मावतील. एकावर एक असा त्यांचा एक गड्डा बनवला, तर सुमारे १२,००० पेशीच्या गढऱ्याची उंची एक इंच होईल.

अर्थात, त्यांची संख्या खूपच मोठी असते. तुम्ही १/२५ इंच या मापाचा व तेवढ्याच उंचीचा एक छोटासा चौकोनी डबा घेतला आहे अशी कल्पना करा. असा डबा इतका लहानसा असेल, की तो डोळ्यांना जेमतेमच दिसेल.


या डब्यात रक्त भरले अशी कल्पना करा. त्यात काही फारसे रक्त मावणार नाही. रक्ताचा एक थेंब असे ५० डबे सहज भरू शकेल. तरीही त्या एका डब्यातील रक्तात सुमारे ५० लाख तांबड्या पेशी असतील. कार्ल फीरआर्ट (१८१८-१८८४) या जर्मन शास्त्रज्ञाच्या संशोधनातून १८५२ साली हा आकडा मिळाला.

तथापि, रक्त काही नेहमीच लाल नसते. फुफ्फुसातून हवा मिळाल्यावरच त्याचा रंग लाल होतो. हेच लाल रक्त डाव्या जवनिकेतून सर्व शारीरभर पाठवले जाते. यातील हवा शारीरात वापरती जाते आणि रक्ताचा रंग गडद निळसर होतो. ते तसेच हृदयाकडे परत येते व फुफ्फुसांकडे पाठवले जाते आणि तिथे ते परत लाल होते.

रिचर्ड लोअर (१६३१-१६९१) या इंग्रज डॉक्टरने हे सर्वप्रथम निर्दर्शनास आणले. फुफ्फुसांकडे जाणान्या रोहिण्या सोहून इतर सर्व रोहिण्यांमधील रक्त लालबुंद असते. फुफ्फुसांकडून येणान्या नीला सोहून इतर सर्व नीलांतील रक्त गडद निळ्या रंगाचे असते.

तुमच्या त्वचेचा रंग गोरा असेल, तर तुमच्या हाताच्या पंजाच्या मागाच्या बाजूकडे पहा, त्वचेखालीच हृदयाकडे रक्त परत नेणाऱ्या नीला तुम्हाला दिसतील. त्या निळसर रेघांसारख्या दिसतात. त्यातही रक्तच असते, पण ते लाल रंगाचे नसते.

अर्थात, तुमच्या त्वचेचा रंग काळसर असेल किंवा उन्हात जाऊन तुमची त्वचा काळवंडली असेल, तर या निळ्या रेषा दिसणार नाहीत. पूर्वीच्या काळी फक्त श्रीमंत लोकांनाच उन्हात काम करावे लागत नसे. सर्व गरिबांना शेतात काम करावे लागे. म्हणून युरोपातील श्रीमंत लोकांचीच त्वचा गोरी राहात असे व



रक्तातील तांबङ्डा पेशी

त्यांच्या नीला दिसत असत. म्हणूनच काही वेळा त्यांना 'ब्ल्यू ब्लडेड' (खानदानी) म्हटले जात असे.

एखाद्या अपघातात जर एखादी नीला तुटली, तरी निळे रक्त बाहेर आलेले दिसत नाही. ज्या क्षणी हे रक्त नीलेतून बाहेर येते, त्याच क्षणी हवेशी संपर्क झाल्याबरोबर त्याचा रंग परत लाल होतो.

हवेत असे काय आहे, की ज्यामुळे रक्ताचा रंग लाल होतो?


१७७४ साली जोसेफ प्रिस्टले (१७३३-१८०४) या इंग्रज रसायनशास्त्रज्ञाने एका नव्या वायूचा शोध लावला. या वायूत आग अधिक जोमाने जळत असे. धुमसणारा एखादा लाकडाचा तुकडा या वायूत ठेवल्यास तो जोराने पेट घेत असे.

१७७८ साली अन्त्वान लोर्हा लाहौँझिये (१७४३-१७९४) या फ्रेंच रसायनशास्त्रज्ञाने हवेत दोन प्रकारचे वायू असतात असे दाखवून दिले. एक-पंचमांश भाग प्रिस्टलेने शोधलेला वायू होता, त्याला लाहौँझियेने नाव दिले 'ऑक्सिजन' (प्राणवायू). राहिलेला चार-पंचमांश असतो 'नायट्रोजन' (नत्रवायू).

प्राणवायूचा रक्ताशी संयोग होऊन ते लालभडक बनते. रोहिणीतील रक्त प्राणवायूमिश्रित असते.

ज्युलियस लोधर मेयर (१८३०-१८९५) या जर्मन रसायनशास्त्रज्ञाने १८५७ मध्ये असे दाखवून दिले, की सामान्यतः प्राणवायूचा संयोग रक्तातील द्रव पदार्थाशी होत नाही, तर तो तांबङ्डा पेशीशी होतो.

'प्रथिन' (प्रोटीन) नावाचा एक अतिशय गुंतागुंतीचा पदार्थ शरीरातील पेशीत असतो, हे तोपर्यंत माहीत झाले होते. प्रत्येक प्रथिन अणूंच्या गटांचे म्हणजे रेणूंचे बनलेले असते. प्रथिनाच्या प्रत्येक रेणूत शेकडो किंवा हजारो अणू असतात. १८५१ साली ऑटो फूंक (१८२८-१८७९) या जर्मन रसायनशास्त्रज्ञाने तांबङ्ड्या



पंजातील नीता (अशुद्ध रक्तवाहिन्या)

पेशीतील प्रथिन वेगळे केले. अर्नस्ट फेलिक्स होपझेलर (१८२५-१८९५) या आणखी एका जर्मन रसायनशास्त्रज्ञाने हे प्रथिन शुद्ध करून त्याचा बारकाइने अभ्यास केला.

तांबङ्या पेशीतील प्रथिनाला 'हिमोग्लोबिन' असे नाव आहे. ग्रीकमध्ये 'हिमो' म्हणजे रक्त व 'ग्लोबिन' हे एका ग्राकारच्या प्रथिनाचे नाव आहे. म्हणून 'हिमोग्लोबिन' म्हणजे रक्तातील प्रथिन.

रक्त जेव्हा फुफ्फुसात जाते तेव्हा हवेतील प्राणवायूचा गडद रंगाच्या हिमोग्लोबिनशी संयोग होऊन लालभडक रंगाचे 'ऑक्सिहिमोग्लोबिन' (प्राणवायूयुक्त हिमोग्लोबिन) तयार होते. यात प्राणवायू सहज प्रकारे राहतो, म्हणजे रक्त केशवाहिन्यांत जाऊन शरीरातील सर्व पेशीत गेले की त्या पेशी ऑक्सिहिमोग्लोबिनमधील प्राणवायू सहज काढून घेऊ शकतात व रक्तात हिमोग्लोबिन परत शिल्लक राहते.

पेशीनी अन्नातून मिळवलेल्या रेणूंशी या प्राणवायूचा संयोग

होतो, या प्रकारे ऊर्जा तयार होते आणि शरीर हालचाल व आपली इतर कार्ये करू शकते.

१७४७ साली व्हिन्सेंजो अॅन्टोनियो मैंगीनी (१७०४-१७५९) या इटालियन रसायनशास्त्रज्ञाने असा शोध लावला होता, की रक्तात लहान प्रमाणात लोह असते. हे लोह तांबङ्या पेशीत असावे असे त्याचे मत होते. कालांतराने हिमोग्लोबिनच्या प्रत्येक रेणूत लोहाचे ४ अणू असतात असे आढळून आले. प्रत्यक्षात प्राणवायूचे अणू लोहाच्या अणूंशीच जखडले जातात.

एखाद्याला रक्तसाव होतो तेव्हा त्याच्या शरीरातील लोह कमी होते. अन्नातून जर त्याला पुरेसे लोह मिळाले नाही तर ही कमतरता टिकून राहते व त्याला 'ऑनिमिया' झाला असे आपण म्हणतो. त्याचे रक्त पुरेसा प्राणवायू मिळवू शकत नाही म्हणून शरीराला पुरेशी ऊर्जा मिळत नाही. ऑनिमिया झालेली व्यक्ती सारखी थकलेली असते.

एखाद्याला बराच रक्तसाव झाला आणि रक्ताचीच कमतरता भासली तर? एखाद्या प्राण्याचे रक्त इंजेक्शनद्वारे त्याला देता येईल का?

सतराव्या शतकात असे प्रयत्न करण्यात आले व एका प्राण्याच्या शरीरातील रक्त दुसऱ्याला देण्यात आले. १६६६ साली रिचर्ड लोवर ने प्राण्याचे रक्त माणसाला देण्याचा पहिला प्रयोग करून पाहिला.

काही वेळा अशा रक्त देण्याचा उपयोग होतो असे वाटे, पण काही वेळा तसे होत नसे. काही प्रसंगी असे रक्त दिल्यानंतर रोगी दगावतही असे, म्हणून डॉक्टरही असे प्रयत्न कवचितच करत.

जेम्स ब्लंडेल (१७९०-१८७७) या इंग्रज डॉक्टरने असा निष्कर्ष काढला, की एखाद्या प्राण्याचे रक्त फक्त त्याच प्रकारच्या

प्राण्यांता दिले तर उपयोग होतो. म्हणून, जर माणसाला रक्त देण्याची गरज असेल तर ते दुसऱ्या एखाद्या माणसाचेच असावे लागेल. १८१८ च्या सुरुवातीपासून एखाद्या गरजू आजारी माणसाला दुसऱ्या निरोगी माणसाचे रक्त देण्यास त्याने सुरुवात केली.

काही वेळा याचा उपयोग झाला, तर काही वेळा ते निरुपयोगी ठरले. जेव्हा याचा उपयोग झाला नाही, तेव्हा दिल्या गेलेल्या रक्तातील तांबड्या पेशी आजारी माणसाच्या रक्तवाहिन्यांत गेल्यावर एकमेकांना घट्ट चिकटून बसल्या, म्हणजे त्यांच्या गुठळ्या झालेल्या आढळल्या. तांबड्या पेशीच्या अशा गुठळ्या झाल्याने त्या आपले काम करू शकत नसत व रोग्याची स्थिती अधिकच विघडे किंवा काही वेळा रोगी मरण पावे.

१९०० साली कार्ल लॅन्डस्टेनर (१८६८-१९४३) या ऑस्ट्रियन डॉक्टरला याचे उत्तर सापडले. तांबड्या पेशीचे चार निरनिराळे प्रकार असतात असा त्याने शोध लावला. काहींच्या तांबड्या पेशीत 'अ' प्रकारचे रसायन असते, तर काही इतरांत 'ब' प्रकारचे रसायन असते. याच कारणाने आपण 'अ' किंवा 'ब' रक्तगट असे म्हणतो. ज्यांच्या तांबड्या पेशीत या दोन्ही प्रकारची रसायने होती त्यांचा झाला 'अ-ब' गट व ज्यांच्या तांबड्या पेशीत यापैकी कोणतीच रसायने नव्हती, तो होतो 'ओ' रक्तगट.

एका प्रकारच्या रक्तगटाचे रक्त दुसऱ्या रक्तगटाच्या व्यक्तीला दिल्यास बहुधा रक्ताच्या गुठळ्या होतात, म्हणून रोग्याला त्याच्याच रक्तगटाचे रक्त देणे श्रेयस्कर ठरते. आणीबाणीच्या प्रसंगी 'अ-ब' गटाच्या रोग्याला कोणत्याही गटाचे रक्त चालू शकते, पण हा रक्तगट विशेष आढळत नाही. अमेरिकेतील २५ लोकांपैकी एखादाच 'अ-ब' रक्तगटाचा असतो.

'अ' किंवा 'ब' रक्तगटाचा रोगी 'ओ' गटाचे रक्त सहजपणे घेऊ शकतो. म्हणून आणीबाणीच्या प्रसंगांसाठी जेव्हा रक्त जमा

केले जाते, तेव्हा 'ओ' गटाचा विशेष उपयोग होतो. ते कोणालाही देण्यात फारसा धोका नसतो. तथापि, 'ओ' रक्तगटाची व्यक्ती मात्र फक्त त्याच गटाचे रक्त स्वीकारू शकते. सुदैवाने अधिक लोक 'ओ' रक्तगटाचे असतात. अमेरिकेतील सुमारे निम्मे लोक याच रक्तगटाचे आहेत. १९३० साली रक्तगटांच्या या संशोधनासाठी लॅन्डस्टेनरला नोबेल पारितोषिक देण्यात आले.


काही लोकांना मात्र 'तांबड्या पेशी' हे नाव आवडत नाही.

१८३१ साली रॉबर्ट ब्राऊन (१७७३-१८५८) या स्कॉटिश शाखज्ञाने पेशीच्या आतील एका लहानशा रचनेचा शोध लावला. त्या रचनेला त्याने 'न्युक्टीयस' (केंद्र) असे नाव दिले. प्रत्येक खन्या पेशीला असे एक केंद्र असते हे त्यानंतर लक्षात आले. विशेष म्हणजे, हे केंद्र हाच पेशीचा सर्वत महत्वाचा भाग असतो. यातील द्रव्यामुळेच पेशीचे विभाजन होऊन एका पेशीच्या दोन पेशी होतात. या केंद्राखेरीज पेशीची वाढ होत नाही तसेच त्यांची संख्याही वाढू शकत नाही.

मानवांतील (आणि इतर बन्याच प्राण्यांतील) तांबड्या पेशीना असे केंद्र नसते, म्हणून त्या खन्या अधिनि पेशी नाहीत. याच कारणाने त्यांना कधी कधी 'रेड कॉर्पस्यूल' असे म्हटले जाते.

तांबड्या पेशी फार काळ जिवंत राहात नाहीत- कदाचित त्यांना केंद्र नाही हे त्यामागील कारण असेल. शिवाय त्यांचे कार्यही परिश्रमाचे आहे- फुफ्फुसातून हवा घेऊन शरीरातील सर्व पेशीना ती देण्याचे काम त्यांना अविरत करावे लागते. सुमारे १२५ दिवसांनी त्या तुटू लागतात. प्लीहा (स्प्लीन) नावाच्या अवयवात त्या एकत्रित केल्या जातात व शरीरातील इतर टाकाऊ द्रव्यांबोरवच बाहेर टाकल्या जातात. यातील लोहाच्या अणूंचा मात्र इतर तांबड्या पेशी वापर करतात.

दर सेकंदाला शरीरात २० लाखांहून अधिक तांबड्या पेशी



प्लीहा

नष्ट होत असतात. शरीरातील तांबड्या पेशीची एकूण संख्या विचारात घेतली, तर २० लाख म्हणजे काही फार मोठी संख्या नव्हे. शिवाय, त्या ज्या गतीने नष्ट होतात त्याच गतीने पाठीच्या कण्यात ('बोन मॅरो'त) नव्या पेशी तयार होतच असतात. केंद्र असणाऱ्या पेशीपासून नव्या तांबड्या पेशी तयार होत असतात.

## ४ | पांढऱ्या पेशी व रक्तापट्टिका

रक्तप्रवाहातील तांबड्या पेशी जरी संख्येने सर्वाधिक असल्या, तरी त्याशिवाय रक्तात इतर गोषीही असतात.

१८५० साली जोसेफ कासिमीर दाव्हेन (१८१२-१८८२) या फ्रेंच डॉक्टरच्या असे लक्षात आले, की रक्तात तांबड्या पेशीखेरीज आणखीही काही पेशी असून त्या आकाराने मोठ्या आहेत. त्यांचा रंग फिका आणि आकार वेडावाकडा होता. दाव्हेनला दिसलेल्या पेशी 'अमिबॉइंड मोशन'ने सर्वत्र फिरत होत्या. याचा अर्थ, त्यांची हालचाल 'अमीबा' या सामान्यतः पाण्याच्या डबक्यात आढळणाऱ्या व सूक्ष्मदर्शक यंत्राखालीच दिसणाऱ्या एकपेशीय जीवासारखी होती. अमीबा ज्या दिशेला जात असेल, त्या दिशेला त्याला फुगवटा येतो. पेशीतील द्रव त्या फुगवट्यात जाते, मग आणखी एक फुगवटा येतो व असे होतच राहते. रक्तातील फिक्या रंगाच्या पेशी याच प्रकारे हालचाल करत होत्या.

१८६९ साली त्याने सांगितले, की रक्तात जर काही बाहेरच्या वस्तू आल्या असतील तर या पेशी त्या वस्तूभोवती पसरून, त्या वस्तू शोषून घेतात.

तांबड्या पेशीपेक्षा त्या निराळ्या आहेत हे दाखवण्यासाठी बन्याच वेळा त्यांना 'पांढऱ्या पेशी' या नावाने ओळखले जाते. या पांढऱ्या पेशीत हिमोग्लोबिन किंवा कोणतेच रंगीत द्रव्य नसते, म्हणूनच त्यांचा रंग फिकट दिसतो. शिवाय त्या संपूर्ण पेशी असल्यानेही त्या तांबड्या पेशीपेक्षा वेगाळ्या आहेत. प्रत्येक पांढऱ्या पेशीत एक केंद्र (न्युक्लियस) असते व काही वेळा ते बरेच मोठे असते. १८५५ सालापासून शाखांना 'त्युकोसाइट्स' या


नावाने ओळखू लागले, या ग्रीक शब्दाचा अर्थही 'पांढऱ्या पेशी' हाच आहे.

तांबड्या पेशीच्या तुलनेत पांढऱ्या पेशीची संख्या बरीच कमी असते. ६५० तांबड्या पेशी असल्या, तर १ पांढरी पेशी असते. म्हणूनच त्या सापडण्यास इतका वेळ लागला. पांढऱ्या पेशी जरी ६५० तांबड्या पेशीत एक, या प्रमाणात असल्या तरी रक्तात एकूण अज्ञावधी पांढऱ्या पेशी असतात.

१८६० सालापासून रसायनशाखज्ञ ज्या प्रकारचे रंग बनवत होते, त्यांचा वापर करण्यात पॉल एर्लिंख (१८५४-१९१५) या जर्मन डॉक्टरला बरेच स्वारस्य होते. यातील काही रंग पेशीमधील द्रवात मिसळले गेले, तर त्या पेशीना रंग येऊन त्या दिसू लागतील, असे त्याला वाटत होते. निरनिराळ्या रंगांची पेशीतील निरनिराळ्या द्रव्यांशी वेगवेगळी प्रतिक्रिया होईल आणि त्याद्वारे पेशीच्या अंतर्गत रचनेसंबंधी अधिक माहिती मिळेल. (रंगांशिवाय पेशीच्या आतील भाग दिसतच नाही. सर्व भाग पारदर्शक असतात व सावल्यांच्या पाश्वभूमीवर सावलीसारखेच दिसतात.)

एर्लिंखने वेगवेगळ्या पेशीवर वेगवेगळे रंग वापरून बरेच संशोधन कार्य केले. १८७५ सालाच्या सुमारास त्याने हे रंग पांढऱ्या पेशीवरही वापरले. सर्व पांढऱ्या पेशीवर रंगाचा परिणाम वेगवेगळा होतो असे त्याला आढळले. पांढऱ्या पेशीना त्यानुसार त्याने निरनिराळ्या गटांत विभागले. आता यांचे पाच प्रकार प्रसिद्ध आहेत आणि सर्वसामान्य परिस्थितीत त्यांचे एकमेकांशी असणारे प्रमाण ठरावीकच असते. यापैकी एक किंवा दोन गटांचे प्रमाण जर निराळे असेल, तर एखाद्या आजाराच्या शक्यतेची डॉक्टरांना सूचना मिळते.

काही वेळा पाठीच्या कण्यात पांढऱ्या पेशी बनवणाऱ्या पेशी, त्यांची गरजेपेक्षा अधिक निर्मिती करतात. रक्तातील पांढऱ्या



पेशीची संख्या मग नेहमीच्या प्रमाणाच्या १५० पट इतकीही वाढू शकते. रक्तातील इतर पेशीना मग फार गर्दी होते व रक्त आपले काम योग्य प्रकारे करू शकत नाही. या स्थितीला 'ल्युकेमिया' म्हणतात; व हा एक गंभीर आजार आहे.

इल्या इलिच मेकिन्कॉह (१८४५-१९१६) या रशियन शाखज्ञाला जिवाणूंच्या (बॉक्टिरिया) अभ्यासात विशेष स्वारस्य होते. जिवाणू हे अमीबापेक्षा, किंवद्दनु रक्तातील तांबड्या पेशीपेक्षाही आकाराने लहान असे एकपेशीय जीव आहेत. तुई पाश्वर (१८२२-१८९५) या फ्रेंच रसायनशाखज्ञाने १८६० साली असे दाखवून दिले होते, की जिवाणू शारीरात जाऊन तेथे त्यांची संख्या वाढू शकते व त्यानेच नेहमी होणारे अनेक आजार होतात.

पण आजूबाजूला सर्वत्र - हवेत, पाण्यात, जमिनीतदेखील अनेक प्रकारचे जिवाणू आहेत. कधीही कापल्यास अथवा जखम झाल्यास त्यातून ते शरीरात सहज प्रवेश करू शकतात. मग आपण सर्व जण रोग होऊन मरत कसे नाही?


मेकिनिकॉव्हने या परिस्थितीचा काळजीपूर्वक अभ्यास केला. कोठेही कापल्यास रक्तातून पांढऱ्या पेशी त्या ठिकाणी मोठ्या संख्येने पाठवल्या जातात. त्या जागी इतके रक्त जमते, की तो भाग लाल होतो, सूज येते व रक्तवाहिन्यांच्या भिंतीवर इतका दबाव आल्याने तो भाग दुखू लागतो.

त्या जागी आलेल्या पांढऱ्या पेशी रक्तात घुसलेल्या व रोगाची लागण करणाऱ्या या जिवाणूंवर ताबडतोब हल्ला करतात. बहुनेक वेळा या पांढऱ्या पेशी जिवाणू नष्ट करतात व रोग अधिक वाढत नाही.

अशा प्रकारे पांढऱ्या पेशी रोगांपासून संरक्षण मिळवण्याच्या कामात पहिली संरक्षक फळी म्हणून कार्य करतात. त्या शत्रुंशी केल्हाही लढण्यासाठी तयार असणाऱ्या सैनिकांसारख्याच असतात. जिवाणूंनी प्रवेश केलेल्या शरीरातील कोणत्याही ठिकाणी त्या आपले काम करू शकतात. धोका असलेल्या कोणत्याही ठिकाणी ताबडतोब हल्ला करण्यास त्या तयार असाव्या लागतात व लगेच त्या ठिकाणी पोचाव्या लागतात. म्हणूनच त्या रक्तात असाव्यात.

मेकिनिकॉव्हने या जिवाणू खाणाऱ्या पांढऱ्या पेशीना नाव दिले 'फॅगोसाइट्स'. या ग्रीक शब्दाचा अर्थ आहे 'खाणाऱ्या पेशी'. पांढऱ्या पेशी शरीरातील निरुपयोगी भागांचाही निचरा करतात. उदाहरणार्थ, काही प्रकारच्या पांढऱ्या पेशी जुन्या झालेल्या व तुटणाऱ्या तांबड्या पेशी शोषून घेतात.

१९०८ साली एरिख व मेकिनिकॉव्ह या दोघांना त्यांच्या



पांढऱ्या पेशी रोगजंतूवर हल्ला करून त्यांना नष्ट करतात.

पांढऱ्या पेशीसंबंधीच्या व वैद्यकशाखातील इतर संशोधनासाठी नोवेल पारितोषिक विभागून देण्यात आले.


एखाद्या फुम्याला किंवा गाढीच्या टायरला भोक पडले, तर त्यातून हवा निघून जाते. पाण्याच्या बाटलीला भोक पडले, तर सर्व पाणी गळून जाते. शरीराला जर एखादे भोक पडले, तर रक्त वाहू लागते; पण ते लवकरच थांबते. शरीराची पुरतीच मोडतोड झाली नसेल, तर हा रक्तप्रवाह थोड्या वेळाने थांबतो व एक गुठळी (क्लॉट) तयार होते.

गुठळी पुढील प्रकाराने तयार होते :

'फायब्रिनोजेन' नावाचे एक प्रथिन रक्तात विरघळलेले असते. समजा, कुठे कापले व रक्त येऊ लागले, गळजेच रक्ताला हवा लागली की, फायब्रिनोजेनच्या अणूंत एक लहानसा बदल होऊन त्याचे 'फायब्रिन' मध्ये रूपांतर होते. फायब्रिन द्रवरूपात न राहता रक्तातून लांब धाग्याच्या स्वरूपात बाहेर येते व तांबळ्या पेशीना गुरफून टाकते. संथ गतीने त्यांची कोरडी खपती बनते व त्याखालीत त्वचा भरून येईपर्यंत त्याने उघडी जखम झाकून रक्त येणे थांबवते जाते.

शाळजांनी जेव्हा या रक्त गोठण्याबद्दल अभ्यास करण्यास सुरुवात केली तेव्हा अर्थातच, फक्त रक्तसाव होतानाच त्यात गुठळी का होते? असा त्यांना प्रश्न पडला. रक्तवाहिन्यातून रक्त प्रवाही असताना त्यात गुठळ्या कशा होत नाहीत?

(वास्तविक पाहता, कधी कधी असे घडतेही, पण फारच क्वचित. रक्तप्रवाहात रक्ताची गुठळी होऊ शकते आणि ती एखाद्या लहानशा वाहिनीत अडकल्यास रक्तप्रवाह रोखला जाऊ शकतो. याने हृदयविकाराचा किंवा अर्धांगवायूचा झटका येऊन तो जीवंदेणा ठरू शकतो. तथापि, सामान्यत: ही गुठळी बनण्याची



रक्तातील पेशी व रक्तपट्टिका

यंत्रणा चांगली कार्यरत राहते व क्वचितच त्यात काही चुका होतात, म्हणून बहुतेक लोकांना, विशेषत: तरुणपणी शरीरातील यंत्रणा नवी असताना याची काळजी करण्याचे काहीच कारण नसते.)

अल्फ्रेड डोने (१८०१-१८७८) या फ्रेंच शास्त्रज्ञाने १८४२ साली, रक्तप्रवाहात एक नव्या प्रकारची वस्तू तरंगताना त्याला आढळल्याचे जेव्हा जाहीर केले, तेव्हा या गोठण्याच्या प्रश्नाचे उत्तर मिळण्याची सुरुवात झाली.

म्युलिओ झारे बिइझोझेरो या इटालियन डॉक्टरने या नव्या वस्तूचा १८८२ साली अभ्यास करून असे निर्दर्शनास आणले, की ही वस्तू नेहमीच रक्तप्रवाहात असते. विशेष म्हणजे, याचा रक्ताची गुठळी होण्याशी संबंध असतो. त्यांचा आकार चिमुकल्या

तबकड्यांसारखा असल्याने त्याने त्यांना 'प्लेटलेट्स' (रक्तपट्टिका) असे नाव दिले. (प्रत्यक्षात, त्या एकमेकांसमोर तोँड करून ठेवलेल्या दोन तबकड्यांसारख्या दिसतात.) त्यांना 'प्रॉम्बोोसाइट्स' असेही महटले जाते, या ग्रीक शब्दाचा अर्थ आहे 'गोठणान्या पेशी'.

या रक्तपट्टिका तांबड्या पेशीपेक्षाही लहान असतात. दोन रक्तपट्टिका एकमेकांशेजारी ठेवल्यास त्यांची रुंदी एका तांबड्या पेशीएवढी होईल आणि आठ रक्तपट्टिका एकत्र केल्यास त्यांचे वजन एका तांबड्या पेशीइतके होईल.


रक्तपट्टिकांची संख्या पांढऱ्या पेशीहून अधिक असते, रक्तात एक पांढरी पेशी असल्यास सुमारे ३५ रक्तपट्टिका असतील. याउलट त्यांची संख्या तांबड्या पेशीहून कमी असते; २० तांबड्या पेशी असल्यास एक रक्तपट्टिका असेल.

तांबड्या पेशीप्रमाणेच रक्तपट्टिकाही खन्या पेशी नाहीत. त्यांच्यात केंद्र नसते आणि त्या तांबड्या पेशीपेक्षाही नाजूक असतात. त्या फक्त १ दिवसच टिकतात, मग त्या तुटू लागल्या की त्यांचा निचरा करावा लागतो. अर्थात, नव्या प्लेटलेट्स कायम तयार होतच असतात.

रक्तप्रवाहात असताना त्या चांगल्या राहतात; पण जखुम होऊन रक्तसाव सुरु झाला व त्यांचा हवेशी संपर्क झाल्याबरोबर त्या तुटतात.

या तुटण्याने त्या रक्तप्रवाहात एक प्रकारचे द्रव्य सोडतात. त्यामुळे रासायनिक बदलांची एक लांबलचक साखळीच सुरु होते व अखेरीस फायब्रिनोजेनचे फायब्रिनमध्ये रूपांतर होऊन गुठळी तयार होते.

यासाठी रासायनिक बदलांची लांबलचक साखळी का गरजेची असावी? असा कदाचित तुम्हाला प्रश्न पडेल. फायब्रिनोजेनचे पटकन फायब्रिनमध्ये रूपांतर होऊन पटकन गुठळी का बनत नाही?



## ५ | रक्तद्रव

गुठळी बनणे हे फार नाजूक काम आहे. रक्तवाहिनीच्या आतच अशी गुठळी होता कामा नये. रक्तप्रवाहातून जाताना रक्तपट्टिकांच्या तांबड्या पेशीशी व रक्तवाहिन्यांच्या भिंतीशी सततच टकरा होत असतात व त्याने काही रक्तपट्टिका तुटही असणार. मग यापैकी काही बदल हे रक्तवाहिन्यांच्या आत होऊ नयेत याची काळजी घेणे आवश्यकच ठरते. म्हणजेच रक्त फार सहजपणे गोठून चालणार नाही हे तुमच्या लक्षात येईल.

याउलट रक्त गोठण्याची प्रक्रिया अतिशयच गुंतागुंतीची आहे. काही वेळा गोठण्याच्या या साखळी प्रक्रियेतील एखादे रसायन जन्मापासूनच काही लोकांच्या रक्तात नसते. अशा वेळी त्यांचे रक्त मोठ्या मुष्कीलीनेच गोठते किंवा गोठतच नाही. एखाद्या लहानशा जखमेतून रक्त येऊ लागले की ते थांबतच नाही आणि अशा लोकांना रक्तसावाने मरण येण्याचा धोका असतो.

या स्थितीला 'हिमोफिलिया' असे म्हणतात.

तांबड्या पेशी, पांढऱ्या पेशी आणि रक्तपट्टिका मिळून रक्तातील घन भाग किंवा 'आकार असणारा' भाग (फॉर्म्ड एलेमेंट) बनतो. या वस्तूना आकार असतो.

समजा, रक्तातील आकार असणारा हा सर्व भाग काढून टाकला. याचा एक मार्ग म्हणजे रक्त ठेवलेला डबा गोल गोल फिरवणे. एखादी वस्तू गरगर फिरवली तर ती मध्यापासून दूर ढकलती जाते. तुम्ही एखादा चेंडू रबरी दोन्याला बांधून जोरजोरात फिरवलात, तर तो तुमच्या हातापासून दूर जाऊन रबराला अखेर इतका ताण बसेल, की तो तुटून जाईल.

डब्यातील रक्तातील घन पदार्थ डबा गरगर फिरवला असता, डब्याच्या तळाकडे ढकलते जातील. शेवटी हे घन पदार्थ तळात एकत्र येऊन घटू बसतील व रक्तातील द्रव भाग डब्यातून ओतून घेता येईल.

रक्तापैकी ४५ टक्के म्हणजे सुमारे निम्मा भाग हे घन पदार्थ असतात. उरलेला ५५ टक्के द्रव भाग असतो. या द्रवाला 'प्लाइमा' (रक्तद्रव) असे नाव आहे; या ग्रीक शब्दाचा अर्थ आहे 'विशिष्ट असा आकार नसणारा पदार्थ'. प्लाइमामुळेच रक्त द्रव स्वरूपात असते. रक्तवाहिन्यांत जर केवळ घन पदार्थच असते, तर हृदयाला त्यांची हालचाल घडवणे अशक्यच झाले असते. रक्तद्रव प्रवाही असून आपल्याबरोबर तो घन पदार्थही वाहून नेतो. प्राणवायू घेण्यासाठी रक्तद्रव तांबड्या पेशीना फुफुसांकडे नेते व नंतर हा प्राणवायू सर्वत्र पोचवण्यासाठी त्यांना शारीरभर खेळवते. जिवाणूंशी लढण्यासाठी पांढऱ्या पेशीनाही तेच शारीरातील कोणत्याही

अवयवाकडे घेऊन जाते. रक्तसाव थांबवण्यासाठी गरजेप्रमाणे ते रक्तपट्टिकांनाही शरीराच्या कोणत्याही ठिकाणी वाहून नेते.

तसेच शरीराचे काही गुणधर्म टिकवून ठेवण्यासही रक्तद्रव मदत करते. उदाहरणार्थ, यकृताच्या पेशीमध्ये इतके रासायनिक बदल घडत असतात, की त्यामुळे त्यांत बरीच उष्णता निर्माण होते. ही उष्णता जर तशीच राहिली तर यकृताच्या पेशी त्या उष्णतेने मरून जातील. याउलट त्वचेच्या पेशीकडून उष्णता बाहेर टाकली जाते, ते जर कायम चालू राहिले, तर त्या अति धंड होऊन मरून जातील.


प्लाइमा यकृतातील उष्णता काढून घेतो म्हणून यकृत धंड राहते. मग ही उष्णता तो त्वचेला देतो म्हणून त्वचा उबदार राहते. अशा प्रकारे आपण निरोगी असताना रक्तद्रव शरीराचे तापमान योग्य असे राखते.

बाहेर अधिक उष्णता असल्यास त्वचेतील छोट्या वाहिन्या प्रसरण पावतात म्हणजे तेथे अधिक रक्त येते. अधिक उष्णता त्वचेकडून बाहेर टाकली जाऊन आपण धंड राहतो. धंडीच्या दिवसांत त्वचेतील रक्तवाहिन्यांचे आकुंचन होते म्हणून तेथे रक्ताचा पुरवठा कमी होतो व शरीरातून अधिक उष्णता बाहेर टाकली जात नाही. म्हणूनच उन्हाळ्यात आपली त्वचा लाल होते तर धंडीत किंचित निळसर दिसते.


रक्तद्रव म्हणजे जर केवळ पाणीच असते, तरीही त्याने उष्णतेचा समतोल राखला असता; पण यात ९२ टक्केच पाणी आहे. उरलेल्या ८ टक्के भागात निरनिराळी द्रव्ये विरघळलेली असतात. शरीराची परिस्थिती सुखावह व समतोल राखण्यासाठी ही द्रव्येही महत्त्वाची भूमिका बजावतात.

उदाहरणार्थ, शरीरातील काही रासायनिक बदलांमुळे 'आम्ले' तयार होतात तर इतर काही प्रक्रियांमुळे अल्कली पदार्थ तयार

होतात. आजूबाजूचे वातावरण नको इतके आम्लयुक्त अथवा अल्कलीयुक्त झाल्यास त्याने पेशी मरून जातील. कोणत्याच प्रकारचा अतिरेक नसण्याच्या, म्हणजे समतोल वातावरणात पेशी चांगल्या तन्हेने कार्यरत राहतात.



त्वचेतील आकुंचन पावतेल्या रक्तवाहिन्या



प्रसरण पावतेल्या रक्तवाहिन्या


तापमान नियंत्रण

रक्तद्रवातील रसायनांचा आम्लांशीही संयोग होऊ शकतो आणि शरीरात या दोन्हीचा अतिरेक होऊ नये यासाठी ते मदत करतात.

केशवाहिन्यांत पाणी अथवा इतर द्रवपदार्थ येण्याचे किंवा त्यातून ते बाहेर टाकले जाण्याचे नियंत्रणही रक्तद्रवातील रसायने करतात. वाहिन्यातून योग्य प्रमाणातच पाण्याचे आदान-प्रदान होत आहे, जरुरीपेक्षा अधिक नाही, हे पाहण्याचे कार्यही ही रसायने करतात.

शरीराला आवश्यक ती द्रव्ये पुरवण्याचे काम रक्तद्रव करते. केवळ तांबळ्या पेशीनी आणलेला प्राणवायू पुरेसा नसतो. प्राणवायूच्या संयोगाने ऊर्जा निर्माण होण्यासाठी इतर द्रव्यांचीही शरीराला गरज असते. ही द्रव्ये अन्नातून मिळतात.

आपण खाल्लेले अन्न पचवण्याचे काम पोटात व आतळ्यात होते. अन्नातील गुंतागुंतीच्या रेणूंचे साध्या लहान रेणूंत रूपांतर



होऊन ते आतळ्यात शोषले जाते व ते रक्तद्रवात मिसळले जाते. या साध्या रेणूचे नंतर परत पिष्टमय पदार्थाच्या किंवा स्निग्ध पदार्थाच्या गुंतागुंतीच्या रेणूत रुपांतर करून भविष्याची तरतुद म्हणून शरीरात साठवले जाते. इतर साध्या रेणूंपासून शरीराला आवश्यक अशा प्रथिनांचे रेणू बनवले जातात.

परंतु काही साधे रेणू शरीराच्या वापरासाठी रक्तद्रवातून इतर अवयवांकडे लगेच वाहन नेले जातात. उदाहरणार्थ, ग्लुकोज हा लहानसा साखरेचा रेणू हा त्यापैकीच एक होय. कार्ल श्मिट या जर्मन रसायनशास्त्रज्ञाला, तो रक्तात असल्याचा शोध १८४४ साली प्रथम लागला.

शरीरातील पेशी रक्तद्रवातून ग्लुकोज शोषून घेतात व त्यांच्या प्राणवायूशी होणाऱ्या संयोगाने ऊर्जा निर्माण होते. विशेषत: मेंदूतील पेशी यासाठी फक्त ग्लुकोजचाच वापर करतात, इतर कशाचाही नाही. प्राणवायूशी संयोगासाठी रक्तद्रवातून मेदाम्ले (फॅटी ऑसिड्स) वाहन नेली जातात. यांच्यातून ग्लुकोजपेक्षा अधिक ऊर्जा निर्माण होते व विशेषत: स्नायू याचा वापर करतात.

अशा तन्हेने तांबड्या पेशी प्राणवायू नेतात, तर रक्तद्रवात ग्लुकोज व फॅटी ऑसिड्स असतात. शरीराला आवश्यक ती ऊर्जा यातून मिळते. रक्तद्रवाने ग्लुकोज व मेदाम्ले देऊन टाकली, की अन्नातून ती आणखी मिळवली जातात किंवा शरीरात जे पिष्टमय पदार्थ व स्निग्ध पदार्थ साठवलेले असतात त्यातून ते घेतले जातात. आपल्याला जर पुरेसे अन्न मिळाले नाही, तर चरबी व पिष्टमय पदार्थाचा साठा अशा तन्हेने कमी होतो व आपले वजन घटते. जर फार जास्त अन्न मिळाले तर चरबीचा साठा वाढतो आणि आपले वजन वाढते व आपण लाढु होतो.

शरीरात काही टाकाऊ पदार्थही तयार होतात. प्राणवायूचा ग्लुकोज व मेदाम्लांशी संयोग झाल्यावर त्यातून कर्बद्धप्राणील

वायू (कार्बन डायॉक्साइड) तयार होतो. कर्बद्धिप्राणील वायूचा शरीराला काहीच उपयोग नसतो आणि तो जर तसाच जमत राहिला तर त्याने शरीर आम्लयुक्त बनेल व मरून जाईल.

सुंदेवाने कर्बद्धिप्राणील वायू रक्तद्रवात विरघळतो. रक्त पुफफुसात जाऊन तांबऱ्या पेशी प्राणवायू घेतात त्याच वेळी रक्तद्रव आपल्याकडील कर्बद्धिप्राणील वायू बाहेर टाकते. आपण श्वास घेतो त्या हवेत ८० टक्के नत्रवायू व २० टक्के प्राणवायू असतो, पण उच्छ्वासाद्वारे आपण बाहेर टाकतो त्या हवेत ८० टक्के नत्रवायू, १६ टक्के प्राणवायू व ४ टक्के कर्बद्धिप्राणील वायू असतो.

शिवाय प्रथिनांच्या काही रेणूंची शरीराला आवश्यकता नसते, तेव्हा त्याचे 'युरिया'च्या लहान रेणूत विघटन केले जाते. फ्रेडरिक हेन्रिक बिडर (१८१०-१८९४) या रशियन रसायनशास्त्रज्ञाने हे सर्वप्रथम १८४२ साली निदर्शनास आणले.

युरिया जर तसाच शरीरात राहिला तर त्याने मृत्यू ओढवेल; पण तोदेखील रक्तद्रवात विरघळतो. तो मूळपिंडांकडे नेला जातो व तेथून गाळ्यून मूळाद्वारे बाहेर टाकला जातो.


दुसऱ्या शब्दात सांगायचे तर, रक्तद्रव फक्त शरीराला आवश्यक ती द्रव्ये पुरवते, इतकेच नव्हे, तर ते अनावश्यक गोटी बाहेर टाकण्याचे-देखील काम करते.

याशिवाय शरीरातील काही अवयव संप्रेरके (हार्मोन्स) तयार करतात. विल्यम मॅडॉक बेलिस (१८६०-१९२४) व अर्नेस्ट हेब्री स्टालिंग (१८६६-१९२७) या दोन इंग्रज शास्त्रज्ञांनी १९०२ साली यांचा प्रथम शोध लावला. लहान प्रमाणातील ही संप्रेरके शरीरातील अनेक कायाचे नियंत्रण करतात. रक्तद्रवामधूनच ती शरीरातील आवश्यक त्या ठिकाणी पोचवली जातात.

उदाहरणार्थ, इन्सुलिन हे संप्रेरक, पेशीनी ग्लुकोजचे किती

शोषण करावे यावर नियंत्रण ठेवतात व रक्तद्रवातील ग्लुकोजची पातळी योग्य ती राखण्याचे काम करतात. इन्सुलिनची निर्मिती योग्य तन्हेने झाली नाही, तर मधुमेह हा गंभीर आजार उदभवतो, यात रक्तद्रवातील ग्लुकोजची पातळी अतिशय वाढते.

आजकाल एखाद्याची संपूर्ण वैद्यकीय तपासणी करताना रक्ताचा नमुनाही घेतला जातो. त्याचे पृथक्करण करून त्यातील निरनिराळी द्रव्ये, घन घटक व रक्तद्रवातील विरघळलेली द्रव्येही योग्य प्रमाणातच आहेत याची खात्री करून घेतली जाते. उदाहरणार्थ, रक्तशर्करेची (ग्लुकोजची) पातळी अतिरिक्त असल्यास मधुमेहाचे



फुफफुसातील हवेची पिणवी

निदान होते. 'कोलेस्टरोल' नावाच्या फॅटी अॅसिडची पातळी वाढती असल्यास त्यामुळे हृदयविकाराच्या झाटक्याचा धोका वाढतो वर्गीरे, वर्गीरे.

रक्तद्रवात विरघळलेल्या द्रव्यांपैकी अर्धे वजन प्रथिनांचे असते. फायब्रिनोजेन हे यापैकीच एक आहे. रक्तद्रवात थोडेसे रसायन घातल्यास त्याचे फायब्रिनमध्ये रूपांतर न होता ते आहे त्याच स्थितीत रक्तद्रवात राहू शकते. किंवा त्याचे फायब्रिनमध्ये रूपांतर झाल्यावर ते त्यातून काढूनही टाकता येते. फायब्रिनोजेन नसलेल्या रक्तद्रवाला 'सिरम' म्हणतात.

इतर सर्व निरनिराळ्या प्रकारची प्रथिने रासायनिकदृष्ट्या बरीचशी एकसारखीच असतात. सुदैवाने, अर्ने विल्हेम टिसेलियस या स्वीडिश रसायनशास्त्रज्ञाने 'इलेक्ट्रोफोरेसिस' नावाचे एक नवे तंत्र १९३७ साली विकसित केले. याद्वारे एकसारखी प्रथिने वेगळी काढता येतात. टिसेलियसला यासाठी १९४८ साली नोबेल पारितोषिक देण्यात आले.

या प्रथिनांचे दोन गट होतात : 'अल्ट्युमिन्स' व 'ग्लोब्युलिन्स'. यापैकी ग्लोब्युलिन्सचे 'अल्फा ग्लोब्युलिन्स', 'बीटा ग्लोब्युलिन्स' व 'गॅमा ग्लोब्युलिन्स' असे आणखी तीन उपगट करता येतात. अल्फा, बीटा व गॅमा ही ग्रीक मुळाक्षरातील पहिली तीन अक्षरे आहेत.

यापैकी काही प्रथिनांचा, काही मेदाम्ले, लोहाचे अणू तांब्याचे अणू यांसारख्या शरीराला लहान प्रमाणात आवश्यक असणाऱ्या द्रव्यांशी सहजपणे संयोग होतो व ती हव्या त्या ठिकाणी नेली जातात.

गॅमा ग्लोब्युलिन्सचा शरीरात आलेल्या परकी द्रव्यांशी, म्हणजे विषाणूंशी (व्हायरस) किंवा रोगजंतूनी बनवलेल्या विषारी द्रव्यांशी (टॉक्सिन्स) किंवा अशाच प्रकारच्या इतर हानिकारक वस्तूंशी

संयोग होऊ शकतो. त्याद्वारे ते त्यांचा प्रभाव नाहीसा करतात. अशा प्रकारे कार्य करणाऱ्या गॅमा ग्लोब्युलिन्सना 'प्रतिद्रव्ये' (अॅन्टीबॉडीज) असे नाव आहे.

काही उपयुक्त प्रतिद्रव्यांचा साठा शरीरात राखून ठेवला जातो. उदाहरणार्थ, गोवर, कांजिण्या किंवा गालगुंड झाल्यास शरीर या रोगांशी झागडतील अशी प्रतिद्रव्ये तयार करते व आपण बरे होण्यासाठी त्याची मदत होते. त्यानंतर ही प्रतिद्रव्ये शरीरात टिकून राहतात आणि आपल्याला तोच आजार परत होत नाही. आपल्याला या रोगाविरुद्ध 'प्रतिकारशक्ती' मिळते.

अशा त-हेने गॅमा ग्लोब्युलिन्स हे आपल्या शरीराच्या प्रतिकार-शक्तीचा एक महत्त्वाचा भाग आहेत. ते आपले आजारांपासून रक्षण करतात.

रक्त किंती निरनिराळ्या प्रकारांनी आपल्याला उपयोगी आहे हे यावरून तुमच्या लक्षात आले असेल. प्राचीन लोकांना, रक्त म्हणजेच जीवन आहे, असे वाटत असे याबाबत त्यांना दोष देता येणार नाही. ते जवळजवळ खरेच आहे.